



Dun Tarcis Agius



Tarcisju Agius twieled f' Haż Żabbar nhar il-5 ta' Mejju 1914. Iben Carmelo Agius u Felicità, mwielda Muscat. Kien l-iżghar fost erbatax-il ahwa.

Bedà jistudja fl-Iskola Elementari ta' Haż Żabbar u meta kien għadu tifel, kien iqum kmieni biex jgħin il-quddiesia fil-knisja parrokkjali. Ta' eta żgħira, meta kellhu madwar għaxar snin, Tarcis hass il-vokazzjoni għal saċerdot u f'it tas-snin wara dahal fis-Seminarju. Fl-età ta' tlieta u għoxrin sena huwa gie ordnat saċerdot nhar il-25 ta' Lulju 1937. L-ordinazzjoni saret ġewwa l-Konkatedral ta' San Ġwann, il-Belt Valletta mill-Isqof ta' Ghawdex, Mons. Mikiel Gonzi, dak iż-żmien delegat tal-Isqof ta' Malta. L-ewwel quddiesia tiegħu ċelebraha l-għada nhar is-26 ta' Lulju, Sollenità ta' Sant' Anna. Din saret fis-Santwarju tal-Madonna tal-Grazzja ġewwa pajjiżu Haż Żabbar.

Huwa għamel bosta snin bhalha għalliem ġewwa l-Kuleġġ ta' San Alwiġi ġewwa Birkirkara. Meta kien għalliem f' dan il-kuleġġ kellhu bosta hbieb li 'l quddiem kienu ta' għajjuna kbira għalih, meta bedà jibni knisja parrokkjali għida ġewwa Wied il-Għajn. Huwa kien għalliem mis-sena 1937 sal-1943.



**Dun Tarċis ġewwa l-fabbrika ta' Fernando Stuflessen fejn inhadmet l-iStatwa Titulari f' Bolzano l-Italja.
Fir-ritratt jidhru iż-żewġ zkuċ li minnhom inhadmu l-iStatwi ta' Sant' Anna u l-Madonna**

Fl-1943 Dun Tarcis inġatar il-hames vigarju-kurat ta' Wied il-Għajn. Kif inġatar f' din il-hatra mill-ewwel intefa jaħdem b'enerġija kbira għall-ġid ta' dan ir-raħal. Għall-ewwel ma kellhux fejn joqgħod għall-fatt li l-knisja iddedikata lil Sant' Anna, dak iż-żmien ġewwa Triq La Sengle, ma kellhix dar għas-sacerdot li jieh u hsiebha. Quddiem l-istess knisja, kien joqgħod Fr. William Bailey li dak iż-żmien kien *chaplain* tas-servizzi u dan kien offra lil Dun Tarcis biex joqgħod miegħu. Ftit taż-żmien wara, mar joqgħod ġewwa Villa Glanville. Din il-villa, li tinsab fejn Palazz Apap Bologna, dak iż-żmien kienet vojta u allura Dun Tarcis mar joqgħod fiha flimkien ma' familju. Il-familja tiegħu, speċjalment in-neputija tiegħu Lilian, kien jagħtu għajna kbira fil-ġbir għall-bżonnijiet tal-knisja. Apparti x-xogħol spiritwali, kien jgħallim min jeddu lit-tfal li dak iż-żmien kienu joqgħodu ġewwa Wied il-Għajn. Kien l-istess Dun Tarcis li beħ jithabat sabiex Wied il-Għajn ikollhu l-iskola tiegħu. Filfatti din ix-xewqa tiegħu saret realta u l-ewwel skola kienet ġewwa dar żghira biswit fejn illum hemm Ġnien Sant' Anna. Iktar tard l-iskola marret ġewwa Triq La Sengle u mbagħad ġo Villa Mondello sakemm nbni l-iskola Sant' Anna fl-1965.

Ir-raħal ckejkien ta' Wied il-Għajn, Dun Tarcis habbu wisq u haħdem kemm felah għalih. Wara li l-ewwel xewqa tiegħu, dik li jiftah skola ġiet mwettqa, beħ jaħdem kemm jiftah f' dak li hu spiritwalment għall-istess raħal. Kellhu bosta xewqat fosthom il-bini ta' knisja ġdida, statwa ġdida ta' Sant' Anna kif ukoll li Wied il-Għajn jitwaqqaf parroċċa. Dak iż-żmien Wied il-Għajn kien viċi parroċċa u x-xewqa tiegħu flimkien ma' bosta residenti kien li Wied il-Għajn jitella għal ġieħ ta' parroċċa. Tajjeb li wieħed jgħid li Wied il-Għajn dam għal madwar 31 sena viċi parroċċa. Sadanittant l-istess Dun Tarcis haħdem sabiex il-knisja ikollha l-istatwa titolari tagħha. Sar jaf li ċertu Spiru Vella kien għamel wegħda li jekk haħd minn uliedu ma' jġirilu xejn fil-gwerra kien lest li jħallas minn butu statwa ta' Sant' Anna. Din l-istatwa ġiet ordnata mingħand id-ditta Ferdinando Stuflesser ta' Bolzano u kien l-istess Dun Tarcis li mar Bolzano sabiex tibda tinħadem. Din l-istatwa waslet ġewwa Wied il-Għajn f' Awissu tas-sena ta' wara u ddaħlet bil-baħar. Ix-xewqa tat-twaqqif tal-parroċċa seħħitlu wkoll u kien nhar il-15 ta' Marzu 1949 li Mons. Arcisqof Mikiel Gonzi laqa t-talba tal-istess Dun Tarcis Aġius u hareġ digriet



Il-wasla tal-istatwa Titolari ta' Sant' Anna

sabiex Wied il-Għajn jitwaqqaf parroċċa ndependenti minn Haż-Żabbar bl-istess limiti ta' meta Wied il-Għajn sar viċi parroċċa fejn apparti li ttieħdu limiti minn Haż-Żabbar, l-istess parroċċa inġatata ukoll parti minn limiti li kienu jagħmlu mall-parroċċa taż-Żejtun. L-istess digriet kien jgħid ukoll li Dun Tarcis



Il-pussess tal-ewwel Kappillan Dun Tarcis ġewwa l-knisja l-qadima

ser ikun l-ewwel Kappillan tal-parroċċa l-ġdida. Sadanittant il-knisja parrokkjali preżenti saret żghira għall-popolazzjoni tar-raħal u l-istess Dun Tarcis beħ jaħseb sabiex tinbena knisja akbar. Dun Tarcis kellhu xewqa kbira u ambizzjuza. Din ix-xewqa kienet tal-bini ta' knisja ikbar. Huwa miet fl-età ta' 52 sena.

B' dan kollu wieħed jara kemm Dun Tarcis kellhu għal qalbu dan ir-raħal. Kien pass għaqli li snin ilu il-pjazza ewlenija ta' dan ir-raħal, li tista' tghid welldu Dun Tarcis, tissemma għalih.

Haħna jqisu lil Dun Tarcis bħalha missier dak li sa snin kien raħal żgħir u kwiet bi ftit bdiewa u sajjieda u li llum il-progress kbir li sar fejn Wied il-Għajn sar villaġġ b' iktar minn 16,000 ruħ.